

INTERMEZZ

Rassenja ta' Kultura minn kullimkien

minn Mario Azzopardi

RIĦ MIN-NOFSINHAR

L-Awturi dwar it-Tibdil fil-Klima

Fl-2007 hareġ rapport importanti dwar it-tibdil fil-klima minn grupp intergovernattiv. Hu ċar li t-tibdil fil-klima qiegħed jaffettwa ħafna deċiżjonijiet politiċi, iżda dan hu argument li qed inissel interess anki fl-awturi madwar id-dinja u f'dan il-kuntest, in-*Neue Zürcher Zeitung* fl-Iżvizzera kien hareġ stedina lill-kittieba internazzjonali biex jagħtu l-perspettiva tagħhom. Kienu mistiedna awturi minn kullimkien, miż-zona tal-Alpi sal-Indja, mill-pajjiżi ċatti bhall-Olanda sal-kontinent Afrikan.

L-istil li bih qed jittrattaw l-argument awturi internazzjonali jvarja minn kitba sobrija sa parodija.

Anki f'Malta l-problema dwar it-tiġn globali interessat lil diversi awturi u aktar kmieni din is-sena, Immanuel Mifsud u Adrian Grima, żewġ kittieba tan-*"next generation"* biex nuża t-terminu li uża dan l-aħħar il-kritiku Charles Briffa meta rrefera għall-awturi l-godda, ikkuraw antoloġija qasira, *Riħ min-Nofsinhar*, fejn huma stess, flimkien ma' kittieba oħra Maltin, u anki ġurnalisti u haddiema mill-Volontarjat, Maltin u barranin, jitnebbħu mit-tibdil fil-klima. L-ewwel edizzjoni modesta tal-ktieb kienet dehret f'Ġunju tal-2008, iżda issa harget it-tieni edizzjoni bhala parti mill-proġett Playing Fair Alternatives, ko-finanzjat mill-Unjoni Ewropea.

Din ir-rubrika intervistat liż-żewġ awturi lokali.

Adrian Grima

X'inhì r-realtà dwar kif it-tibdil fil-klima qed jaffettwa lill-awturi lokali?

L-awturi li sikwit nahdem magħhom jien jilqgħu b'entuzjażmu kull proposta biex jimpenjaw ruhhom fuq kwistjonijiet attwali li jolqtu lin-nies fil-laħam il-haj fuq livell lokali u globali. Naturalment xi hadd irid jieħu l-inizjattiva.

Dan il-proġett ta' *Riħ min-Nofsinhar* beda meta l-Koperattiva Kummerè Ġust harget bl-idea li l-festival tal-kummerè ġust WorldFest tal-2008 jiffoka fuq it-tibdil fil-klima u talbitni, bhala wiehed mill-membri, biex nieħu ħsieb il-kunċert. Fl-2007 kont esperimentajt bis-sehem tal-kittieba fil-kunċert tal-WorldFest – it-tema dik is-sena kienet it-tfal li jkollhom jaħdmu – u ħassejt li l-idea kienet irnexxiet. Fil-fatt konna ħriġna ktejjeb bl-isem ta' *Tibza' Xejn Jekk Tibda x-Xita* li jista' jitniżżel b'xejn minn fuq www.skarta.org.

Fl-edizzjoni tal-2008 xtaqt nahdem ma' Immanuel fuq proċess ta' riċerka u kitba dwar it-tema tat-tibdil fil-klima. It-tnejn flimkien iltqajna ma' bosta nies, mir-refuġjat Eritrew Siem Gabir

sal-politiku Harry Vassallo; qrajna bosta dokumenti; u ddiskutejna t-temi u dak li konna qeghdin niktbu. Jien ġej minn esperjenzi pożittivi ħafna ta' kollaborazzjoni f' Inizjamed u f' għaqdjet oħrajn u għalhekk imdorri nagħmel dat-tip ta' proġetti kreattivi ma' attivisti, kittieba u artisti differenti.

Il-ktieb li hriġtu hu dedikat lil “dawk min-nofsinar li qed jaħarbu minn klima dejjem aktar ostili”. Min huma sewwasew dawn it-talin u għaliex qed tghidu li “qed jaħarbu”?

L-isem *Riĥ min-Nofsinar* ħadnieh mill-kitba tal-bidwi Joseph Sciberras mill-Koperattiva Rurali tal-Manikata li hemm fil-ktieb. Hemmhekk qed jirreferi għall-miġja dejjem iktar ta' spiss tar-riĥ isfel li hija wiehed mis-sinjali tat-tibdil fil-klima f' Malta. Imma għaliha u għal Immanuel it-titlu jirreferi wkoll għall-persuni li qed jaħarbu mill-gwerer, mill-faqar estrem u mid-deżertifikazzjoni fin-Nofsinar tad-dinja, fil-każ tagħna l-Afrika, biex jippruvaw jibnu hajjithom mill-ġdid fin-Naha ta' Fuq.

It-titlu jissuġġerixxi wkoll l-enerġija kbira ġejja min-Naha t' Isfel. Il-futur tal-Mediterran jinsab fil-popolazzjonijiet fin-Nofsinar. Nofs il-popolazzjoni tal-Alġerija fl-2003 kellha inqas minn 19-il sena; żewġ terzi tal-Marokkini kienu taht it-30. Fl-Ewropa tal-Punent kien hemm nies taht il-15-il sena daqskemm kien hemm anzjani li qabzu l-65.

Hu ċar li t-tibdil fil-klima qed jaffettwa deċiżjonijiet politici. F'dan ix-xenarju kemm jista' jkun effettiv l-awtur?

Immanuel u jien ridna li dan il-ktieb jispjega ftit x'qed jiġri fid-dinja, imma ridna fuq kollox nirrakkontaw l-istejjer, sikwit traġiċi, tan-nies li qed ibatu l-aktar minħabba t-tibdil fil-klima. Għax għaliha d-deċiżjonijiet politici mhumiex importanti fihom infushom imma minħabba l-konsegwenzi li jhallu fuq il-bnedmin, speċjalment dawk li għandhom poter limitat ħafna fuq id-destin tagħhom. Anki f' *Rakkmu* (KKM, 2006) il-kwistjonijiet politici u soċjali l-kbar nirrakkontahom dejjem mill-perspettiva tal-bnedmin li jgarrbu l-effetti tagħhom.

Lil min hsibtu li jista' jindirizza volum bħal Riĥ min-Nofsinar?

Għaliha *Riĥ min-Nofsinar* huwa ktieb għal “kulhadd.” Mhux biss għax kitbu fih ħafna nies bravi imma “komuni,” imma għax il-lingwaġġ tiegħu huwa infurmat imma mhux tekniku ħafna. Meta kont qed nikteb il-poeziji kelli f' mohħi l-kunċert tal-WorldFest f' lejla shuna ta' Ġunju fil-Barrakka ta' Fuq. U għalhekk quddiem kelli udjenza minn oqasma differenti tas-soċjetà Maltija, mhux biss nies midhla sew tal-letteratura jew kwistjonijiet ambjentali. Uzajna ħafna r-ritmu regolari u r-rima, u magħhom l-ironija u r-rabja, u nahseb li ktibna poeziji li għandhom ċerta immedjatezza.

Kemm taħsbu li l-awturi Maltin huma lesti li jippronunzjaw ruħhom dwar materji daqstant politici?

Għaliha bhala awtur il-kwistjoni ewlenija mhix jekk l-awturi jitekellmu dwar materji soċjali u politici imma *kif* jitekellmu fuqhom. Fl-aħħar mill-aħħar, l-isfida għall-kittieba hija dejjem li jiktbu tajjeb, li dejjem ifittxu li johlqu lingwaġġ letterarju b'saħħtu li joffri esperjenza artistika awtentika.

Nahseb li ħafna awturi Maltin huma lesti li jitekellmu fuq temi bħall-ġustizzja soċjali, il-moralità fil-politika u fin-negożju, il-qerda maħsuba u sistematika tan-natura, u r-razziżmu kroniku, imma wħud jippreferu jagħmlu dan “fl-irdoss” tax-xoġħlijiet letterarji tagħhom iktar milli fil-pubbliku u fuq il-mezzi tax-xandir. Imma dan la jghodd għaliha u għal Immanuel, u lanqas għal Walid Nabhan, Clare Azzopardi, Mario Cardona, Karl Schembri, biex nagħti ftit eżempji mill-ġenerazzjoni l-ġdida tal-kittieba Maltin.

Barra minn hekk, hafna mill-programmi fuq il-mezzi tax-xandir taghna ma jridux japprofondixxu u għalhekk jista' jkun li l-kittieba, u mhux biss il-kittieba, bir-raġun ma jarawx skop li jieħdu sehem fihom.

L-antoloġija li hriġtu tmiss anki r-realtà ekonomika, ngħidu aħna kif it-tishin globali jista' jolqot lil Malta mill-aspett turistiku. Kemm taħsbu li huma lesti l-ekonomisti li, minbarra lill-politiċi, jilleġittimizzaw anki lil dak li jgħidu poeti bhalkom?

Il-fatti ma jista' jiċċadhom hadd, sakemm ma jkollux interess li jiċċadhom.

Naħseb li wieħed mid-dnubiet ewlenin tal-politiċi u l-ekonomisti Maltin mis-snin tmenin 'l hawn kien li dejjem irrifjutaw li jaraw il-prezz soċjali u ekonomiku tal-massakru li sar fl-ambjent Malti f'isem in-negozju u l-progress, prezz li issa qed jithallas mid-Divizjoni tas-Saħħa u l-Ministeru tal-Finanzi u mill-iktar nies vulnerabbli. Niftakar ċar konferenza pubblika dwar il-Mediterran li saret anqas minn għaxar snin ilu li fiha Ministri prominenti Nazzjonalista qagħad jiddiehaq bl-ambjentalisti għax bdew jagħfsuh dwar il-prezz qares tat-tibdil fil-klima...

Anki llum, hawn min jgħid li minħabba l-kriżi finanzjarja internazzjonali, dan mhux iż-żmien li noqogħdu nparlaw fuq il-ħsara li qed issir fl-ambjent. Jien, bħal hafna oħrajn, naħseb eżatt bil-maqlob: li ladarba din il-bidla fil-mentalità favur stil ta' hajja iktar sostenibbli ma saritx għoxrin, tletin sena ilu, dan iż-żmien ta' kriżi fil-mudell neoliberali huwa ideali biex nipromwovu stil ta' hajja inqas vjolenti kontra n-natura. U din tkun għażla favur il-gustizzja soċjali, għax l-iktar nies li jbatu f'ambjent degradat u fi klima li qed issir iktar aktar aggressiva huma l-fqar u l-iktar nies dgħajfa.
